

ត្រូវការជំនួយ

នៅលើពិភពលោកយើងនេះមានប្រទេសច្រើនណាស់ ។ នៅក្នុងនោះប្រទេសដែលមានបច្ចេកវិជ្ជាវិកចំរើនក៏មាន ប្រទេសក្រីក្រក៏មាន ។ ប្រទេសក្រីក្រទោះជានៅទីណាក៏ដោយតែងតែត្រូវការការជួយជ្រោមជ្រែងពីប្រទេសដទៃ ។ ប្រទេសកម្ពុជាក៏ជាប្រទេសក្រីក្រដូចនេះកម្ពុជាក៏ត្រូវការជំនួយ ។ យើងសួរថាហេតុអ្វីបានជាប្រទេសកម្ពុជាក្រ ព្រោះប្រទេសកម្ពុជាមានសង្គ្រាមតាំងពីសម័យសីហនុរហូតដល់ឆ្នាំ១៩៩៣ ។ ដោយសារសង្គ្រាមបានធ្វើអោយខូចខាតសាលារៀន និងផ្លូវថ្នល់ជាច្រើន។ ហេតុនេះក្រោយពីសង្គ្រាមប្រទេសកម្ពុជាគ្មានសល់អ្វីក្រៅពីជនពិការ ស្រីមេម៉ាយ និងក្មេងកំព្រា។ រដ្ឋាភិបាលគ្មានលទ្ធភាពអាចជួយប្រជាជនបានទេ ។ បញ្ហានេះបណ្តាលអោយអ្នកគ្មានការងារធ្វើកាន់តែមានចំនួនច្រើន ។

ប្រជាជនកម្ពុជាស្ទើរតែទាំងអស់ប្រកបមុខរបរធ្វើស្រែ ប៉ុន្តែលទ្ធផលដែលទទួលបានមិនសូវល្អប៉ុន្មានទេ ។ ហេតុអ្វីបាននិយាយថាដូច្នេះ ព្រោះប្រជាជនកម្ពុជាគ្រឿងចក្រក៏គ្មាន ជីគីមីក៏គ្មាន ។ ហើយលើសពីនេះទៅទៀត ដោយសារឆ្នាំនេះនៅប្រទេសកម្ពុជាមានទឹកជំនន់ ខ្ញុំគិតថាស្រូវមិនគ្រប់គ្រាន់ទេ ។ ហើយផ្ទះសំបែងក៏ត្រូវបានបំផ្លាញទៀត ។ ដោយសារមូលហេតុនេះ ហើយទើបចង់អោយបរទេសជួយប្រជាជនកម្ពុជា ។ ហើយឥឡូវនេះទៀត ក្មេងក៏មានចំនួនច្រើនប៉ុន្តែសាលាមិនសូវមានជាពិសេសគឺនៅជនបទ ។ រាជរដ្ឋាភិបាលចង់សាងសង់សាលាណាស់ តែមិនអាចសាងសង់បាន ព្រោះខ្វះថវិការ ។ ហើយបញ្ហាមួយទៀតគឺបញ្ហាប្រាសាទបុរាណ ។ នៅប្រទេសកម្ពុជាមានប្រាសាទច្រើនណាស់ ហើយប្រាសាទទាំងនោះសុទ្ធតែជាសំណង់កាលពីមួយពាន់ឆ្នាំមុន ដូច្នេះហើយកាន់តែបែកបាក់ទៅៗ ។ ឥឡូវនេះថ្វីត្បិតតែមានប្រទេសមួយចំនួនកំពុងជួយមែនតែនៅតែមិនទាន់គ្រប់គ្រាន់ ។ លើសពីនេះទៅទៀតភ្ញៀវទេសចរណ៍កាន់តែកើនឡើងមែន ហើយតំបន់ទេសចរណ៍ក៏ច្រើនណាស់ដែរ តែផ្លូវស្ពាននៅមិនទាន់ល្អ នៅទេឡើយ ។ រដ្ឋាភិបាលចង់ធ្វើខ្លួនឯងផ្ទាល់ណាស់ តែដោយថវិការមិនគ្រប់គ្រាន់ ដូច្នេះនៅតែត្រូវការជំនួយដើម្បីបំពេញតម្រូវការនេះ ។